

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ

॥ ശ്രീ സുന്ദരരാജസ്തോത്രം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാഭേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീ സുന്ദരരാജസ്തോത്രം ||

ലക്ഷ്മീദിവ്യകരാഭവിന്ദ്യദൃഢം സംഘുൽലപദ്മാരുണം
ബ്രഹ്മേശാനസുരാസുരേന്ദ്രകനകശ്രീമൗലിനീരാജിതം |
വജ്രാബ്ജധ്വജശംഖചക്രവിലസത്കൽപാങ്കുശൈർലാഘരിതം
വന്ദേ സുന്ദരരാജപാദധൂഗലം ശ്രീഭൂഷണൈർഭൂഷിതം || 1 ||

ശ്രീമന്തഃ ശരംകോപസംയമിമുഖാ വൈകുണ്ഠഭക്താസ്തു യേ
തേഷാം ശ്രേഷ്ഠതമോ ദ്വിജോത്തമവരഃ ശ്രീവിഷ്ണുചിത്തോ മഹാൻ |
യസ്മിൻ ശ്രീമധുരാപുരേ ത്വദിജഗൗ ശ്രീമംഗലാശാസനം
തം വന്ദേ മധുരാധിരാജമമലം വ്യൂഹാത്മകം സുന്ദരം || 2 ||

ശ്രീമാൻ ശ്രീപരതത്ത്വനിർണ്ണയമനാഃ
ശ്രീവൽലഭാഖ്യഃ പ്രഭുഃ
സമ്പത്പൂർണ്ണഗുരുത്തമാ ദിവി ബുധാ -
നാഹൂയ ശുൽകം ധനം |
സങ്കൽപ്യാരഭതേ തദാ തു സമയേ
ശ്രീവിഷ്ണുചിത്തോ ഗുരു -
സ്തദ്ഗോഷ്യാം മധുരാമഗാദ്ബുധവരാൻ
ജേതും മഹാവൈഭവഃ || 3 ||

ശ്രീമന്തം വടപത്രശായികൃപയാ
വേദാന്തപാരംഗതം
ലക്ഷ്മീനാഥനിവാസഭൂതഹൃദയം
ശ്രീവിഷ്ണുചിത്തം ഗുരും |

ദൃഷ്ട്യാത്മായ മഹാനുഭാവമനഃ
നമോദ്ഭവത്തദ്ഗുരു -
സ്തത്കാലേ മഹിമാനഭിജ്ഞൈവിബുധാഃ
കുർവന്തി കോപം പരം || 4 ||

സമ്പത്പൂർണ്ണഗുരുത്തമസ്തു വിബുധ -
ക്ഷ്യാപാലചൂഡാമണി -
സ്തത്കാലേ വദതി സ ശാസ്ത്രനിപുണം
ശ്രീവിഷ്ണുചിത്തം ഗുരും |
കർതവ്യഃ പരതത്ത്വനിർണയ ഇഹ
ശ്രീവിഷ്ണുചിത്ത ത്വയാ
തേനോക്തഃ സദസി സ്ഥിതാൻ സ ച ബുധാൻ
സംരംഭതേ സാദരം || 5 ||

വേദാന്തസ്യുതിശാസ്ത്രവേദ്യമഹിമം ശ്രീപാശ്ചരാത്രസ്തുതം
ശ്രീരാമായണഭാരതാദിവിദിതം നിർബാധമാദ്യം മഹത് |
ശ്രീനാരായണനാമകം ച സഗുണം തത്ത്വം പരം ശാശ്വതം
ശ്രോതവ്യം വിബുധാ ഭവദ്ഭിരമലം ജ്യോതിഃ ഫണാമോ വയം || 6 ||

സത്യം ഇണാനമനന്തമവ്യയമജം ജ്യോതിഃ സദാ നിർമലം
തത്ത്വം നിർമലദിവ്യമംഗലഗുണം നാരായണാദ്യാഖ്യകം |
വേദാന്തസ്യുതിപാഞ്ചരാത്രവിദിതം ത്രൈലോക്യഭൂപാലകം
ബ്രഹ്മേശാനമഹേന്ദ്രഭവജനകം ശാന്തം മഹാവൈഭവം || 7 ||

വേദാനാമപഹാരദുഃഖിതമനാ ലോകപ്രസിദ്ധോ വിധി -
സ്തത്കാലേ ഹൃസുരം നിഹത്യ ഭഗവാൻ നാരായണോ വത്സലഃ |
കാരുണ്യേന ദദാതി വേദമഖിലം തസ്മാജ്ജഗന്നായകഃ
കോ വാ ശംസത പക്ഷപാതരഹിതാ യുയം ബുധാഃ കേവലം || 8 ||

ഈശാനഃ കമലാസനസ്യ ശിരസഃ ഛേദാദഭൂത് പാതകീ
പ്രായശ്ചിത്തമയം ദധാര ശിരസാ വൈകുംഠപാദോദകം |
തസ്മാദേവ ഹി പാവനത്വമഗമദ്ഗംഗാധരാഖ്യാം തതഃ
കോ വാ ശംസത പക്ഷപാതരഹിതാ യുയം ബുധാ ഈശ്വരഃ || 9 ||

ബ്രഹ്മാണം സൃജതി സു വൈ സ ഭഗവാൻ ശ്രീനാഭിപങ്കേരുഹാത്
രുദ്രം സോഽപി പിതാമഹശ്ച സ ഹരഃ പഞ്ചാനനഃ ഷൺമുഖം |
തസ്മാദ്ദ്വേദപുരാണരത്നവിദിതാനാരായണാത് കഃ പ്രഭുഃ
യുയം ശംസത പക്ഷപാതരഹിതാ വിദ്വദ്വരാ ഈശ്വരഃ || 10 ||

ഇത്ഥം വേദപുരാണശാസ്ത്രവചനൈഃ ശ്രീപാഞ്ചരാത്രാദികൈഃ
ശ്രീരാമായണഭാരതാദിവചനൈഃ ശ്രീവിഷ്ണുചിത്തോ ഗുരുഃ |
തദ്ഗോഷ്യാം പരതത്ത്വനിർണയമഹോ കൃത്യാ ബുധാൻ പണ്ഡിതാൻ
ജിത്യാ തത്ര ജവേന സർവവിദിതം ചിച്ഛേദ ശൂൽകം മുദാ || 11 ||

ഇത്യാശ്ചർയചരിത്രമസ്യ വിബുധാഃ സർവേ മഹാപണ്ഡിതാഃ
സമ്പത്പൂർണ്ണഗുരുത്തമശ്ച ജഗതാം രാജാധിരാജഃ പ്രഭുഃ |
ദൃഷ്ട്വാ തത്ര മഹാവബോധവിഭവം ശ്രീവിഷ്ണുചിത്തം മുദാ
കൂർവന്തി സ്തുതിമംഗലം പുലകിതാഃ കൽയാണശംഖധ്വനിം || 12 ||

ശ്രീമാൻ ഭൂവലയാധിരാജവിദിതഃ ശ്രീവൽലഭാഖ്യഃ പ്രഭുഃ
ഗോഷ്യാം തത്കൃതതത്ത്വനിർണയമഹാസന്തോഷപൂർണ്ണാശയഃ |
സമ്പത്പൂർണ്ണഗുരുത്തമാദിവിബുധൈഃ സാകം മഹാപണ്ഡിതൈഃ
സമ്മാനം കുരുതേ മഹോത്സവമിവ ശ്രീവിഷ്ണുചിത്തപ്രഭോഃ || 13 ||

സ്തുന്ധാരൂഢമിമം ഗജസ്യ ച മഹാവീഥീം വലന്തം സ്തുതം
ദേരീകാഹലശംഖഗീതവിലസത്കോലാഹലപ്രോജ്ജലം |
ശ്രീശ്രീവൽലഭദേവമുഖ്യവിബുധൈർലോകൈഃ സമസ്തൈർവൃതം
വൈകുംഠഃ സ ച വീക്ഷതേ സു രമയാ ശ്രീവിഷ്ണുചിത്തം മുദാ || 14 ||

ആകാശേ ഗരുഡേ ലസന്തമമലം ലക്ഷ്മീപതിം സാദരം
ദൃഷ്ട്യാ തത്സുകുമാരവിഗ്രഹമഹാസൗന്ദര്യമാലോകയൻ |
അസ്ഥാനേ ഭയശങ്കയാ ഭഗവതഃ ശ്രീവിഷ്ണുചിത്തോ ഗുരു -
ർദ്ദൃപ്യദൃന്തിഗലസ്ഥ ഏവ സ ജഗൗ ശ്രീമംഗലാശാസനം || 15 ||

വിദ്വദ്ബൃന്ദസമാനതാംഘ്രിയുഗലം സമ്മാനസാമ്രാജ്യഗം
വിദ്യാശുൽകധനാഘൃകം ഗുണനിധിം ദേവാദിദിർവന്ദിതം |
ശ്രീശ്രീവൽലഭദേവരാജമഹിതം ശ്രീവിഷ്ണുചിത്താഹൃയം
ലക്ഷ്മീനാഥസമീക്ഷിതം ഗുരുവരം വന്ദേ മഹാവൈഭവം || 16 ||

തദ്ഗോഷ്ട്യാഃ സ ച നിർഗതഃ ശ്രുതിശിരസ്സാരാർഥപാരംഗതഃ
ശ്രീശ്രീവൽലഭദേവരാജസഹിതഃ ശ്രീവിഷ്ണുചിത്തോ ഗുരുഃ |
ദിവ്യാഷ്ടാംഗവിമാനരത്നനിലയം വ്യൂഹാത്മകം സുന്ദരം
തേജോരാശിമയം മഹാഗുണഗണം സംസേവിതും സത്യരം || 17 ||

സാർധം രാജഗുരുത്തമാദിവിബുധൈഃ ശ്രീഗോപുരം സുന്ദരം
നത്യാ ശ്രീബലിപീഠകം ച ഗരുഡം സേനാപതിം സാദരം |
അഷ്ടാംഗാവ്യവിമാനമദ്ഭുതഗുണം സംസേവ്യ സാഷ്ടാംഗതഃ
തസ്യാന്തഃ പ്രവിശന്തമംബുജമുഖം ശ്രീവിഷ്ണുചിത്തം ഭജേ || 18 ||

വന്ദേ സുന്ദരരാജമിന്ദുവദനം വാത്സൽയദിവ്യാദ്ഭുത -
ക്ഷാന്ത്യദാർയദയാദിസദ്ഗുണനിധിം നാരായണം ശ്രീപതിം |
മുക്താരതകിരീടദിവ്യതുലസീമാലാമണീന്ദ്രാദിക -
ശ്രീഭൂഷാസമലക്യതം രശനയാ ഭാസ്വത്കടീസുന്ദരം || 19 ||

അഷ്ടാംഗാവ്യവിമാനരാജനിലയം ബ്രഹ്മാദിദിർവന്ദിതം
മന്ദസ്മേരശുഭാരവിന്ദവദനം കാരുണ്യവാരാനിധിം |
സന്താനം നമതാം സ്വകീയചരണൗ സൗലഭ്യഭൂമാവധിം
വന്ദേ സന്തതമംബുജാക്ഷമമലം വ്യൂഹാത്മകം സുന്ദരം || 20 ||

ശ്രീവത്സാബ്ധിസുതാമണീന്ദ്രതുലസീമാലാലസദ്യക്ഷസം
ശ്രീമദ്ദിവ്യസുവർണരത്നമകുടം ഭൂഷാലസദ്വിഗ്രഹം |
ശ്രീമദ്ദിവ്യവിമാനഗോപുരമണിപ്രാകാരരത്നോജ്ജ്വല -
സ്ഥൂണാസംവൃതദിവ്യസന്നിധിശുഭം വ്യൂഹം ഭജേ സുന്ദരം || 21 ||

ദിവ്യാഷ്ടാംഗവിമാനദിവ്യകനകസ്ഥൂണാസഹസ്രോജ്ജ്വല -
ശ്രീമൻമണ്ടപഗർഭഗേഹവിലസദ്ദിവ്യസ്ഥലീഭൂഷണം |
ദിവ്യശ്രീമണിവത്സമൗക്തികമണിശ്രീഹാരഭൂഷാമണിം
ശ്രീമന്തം മധുരാധിരാജമമലം വ്യൂഹം ഭജേ സുന്ദരം || 22 ||

ദിവ്യാഷ്ടാക്ഷരമന്ത്രരത്നചരമശ്ലോകാർഥനിഷ്ഠാവതാം
ശിഷ്യാനാം മഹതാം ത്വദീയചരണദ്വന്ദ്വാശ്രിതാനാം സതാം |
പാദാംഭോജവിശേഷഭക്തിസഹിതം മാം വീക്ഷ്യ നിത്യം സ്മര
ശ്രീമൻ സുന്ദര വാരിജാക്ഷ കമലാനാഥ പ്രഭോ ഭേഹിനാം || 23 ||

അസ്മിൻ ശ്രീമധുരാപുരേ തവ കൃപാസന്ധുക്ഷിതജ്ഞാനിനാ
ഗീതം യേന മയാ തു മംഗലകരം യൻമംഗലാശാസനം |
തസ്മാത്തേന മയാ സമർപിതമിദം ദിവ്യപ്രബന്ധാത്മകം
ലക്ഷ്മീനാഥ മഹാപ്രഭോ ഗുണനിയേ ത്വത്സന്നിധൗ പാഹി മാം || 24 ||

ഇത്ഥം ശ്രീഭഗവന്തമംബുജമുഖം വ്യൂഹാത്മകം സുന്ദരം
സ്തുത്യാ തേന സമീക്ഷിതസ്തു ഭഗവാൻ ശ്രീവിഷ്ണുചിത്തോ ഗുരുഃ |
ശ്രീശ്രീവൽലഭഭേവമുഖ്യവിബുധൈഃ സർവൈരനുജ്ഞാപിത -
സ്തസ്മാദ്ഭൈ വടപത്രശായിനമഗാദാഹ്ലാദപൂർണാശയഃ || 25 ||

തത്രാസൗ വടപത്രശായിനി മഹാദിവ്യസ്ഥലേ ഭക്തിമാൻ
ശ്രീമൻമണ്ടപമർധമണ്ടപമപി ശ്രീഗോപുരം സുന്ദരം |
തത്കാരുൺയവിശേഷലബ്ധകനകൈരിത്യാദികം നിത്യശഃ
കൈങ്കർയം കൃതവന്തമദ്ഭൂതഗുണം ശ്രീവിഷ്ണുചിത്തം ഭജേ || 26 ||

ഇത്ഥം ശ്രീഭഗവാൻ മഹാദ്ഭുതഗുണഃ ശ്രീവിഷ്ണുചിത്തോ ഗുരുഃ
ഭക്ത്യാ നിത്യമഹാപ്രഭാവമമലം സ്തുതി സ്മയം സുന്ദരം |
തം വന്ദേ ദ്വിജനാഥവന്ദിതപദം വ്യൂഹാത്മകം സുന്ദരം
ശ്രീമന്തം മധുരേശ്വരസ്തുതപദം സർവാത്മനാ സുന്ദരം || 27 ||

ശ്രീയഃ കാന്തായ ജാജുൽയശ്രീവത്സാങ്കിതവക്ഷസേ
കൽയാണനിധയേ വ്യൂഹസുന്ദരേശായ മംഗലം || 28 ||

വിമാനേ വിശ്വകർമീയേ വേഗവത്യാസ്തു ഭക്ഷിണേ |
വസതേ ശ്രീമതേ വ്യൂഹസുന്ദരേശായ മംഗലം || 29 ||

|| ഇതി ശ്രീ സുന്ദരരാജസ്തോത്രം സമാപ്തം ||